

“ మధురమైన పిల్లలారా - బాగా చదువుకోని మీ అంతకు మీరే రాజ్యతిలకము

బిడ్డకోవాలి - ఈ ఒకే చింతలో సదా ఉండాలి. చదువు ద్వారానే రాజ్యము లభిస్తుంది. ”

ప్రశ్న :- పిల్లలు ఏ ఉత్సాహములో ఉండాలి? ఎందుకు వ్యాకులపడరాదు?

జవాబు :- ఈ లక్ష్మీనారాయణుల వలె అవ్వాలనే ఉల్లాసము మీకు సదా ఉండాలి. దీని కొరకు పురుషార్థము చేయాలి. ఎప్పుడూ దుఃఖితులుగా అవ్వరాదు, ఎందుకంటే చదువు చాలా సహజమైనది. ఇంట్లో ఉంటూ కూడా చదవవచ్చు. దీనికి ఎలాంటి ఫీజు లేదు, కాని ధైర్యము తప్పకుండా ఉండాలి.

పోట :- మీరే మాతా-పితలు... (తుమ్ హీ హో మాతా-పిత...)

ఓంశాంతి. పిల్లలు తమ తండ్రి మహిమను విన్నారు. మహిమ ఒక్కరిదే. వేరెవ్వరి మహిమ గాయనము చేయబడదు. బ్రహ్మ-విష్ణు-శంకరులకు కూడా ఏ మహిమా లేదు. తండ్రి బ్రహ్మ ద్వారా స్థాపన చేయిస్తారు, శంకరుని ద్వారా వినాశనము చేయిస్తారు, విష్ణువు ద్వారా పాలన చేయిస్తారు. లక్ష్మీనారాయణులను కూడా అలాంటి యోగ్యులుగా శివబాబాయ్ చేశారు. మహిమంతా వారిదే. వారిది తప్ప ఇంకెవ్వరి మహిమను గాయనము చేయాలి? లక్ష్మీనారాయణులను అలా తయారు చేసే టీచరు లేనట్లయితే వారు కూడా ఇలా తయారయ్యే వారు కాదు. వారి తర్వాత రాజ్య పాలన చేసే సూర్య వంశీయులకు మహిమ ఉంది. తండ్రి సంగమ యుగములో రానట్లయితే వీరికి రాజ్యము కూడా లభించి ఉండదు. వేరెవ్వరికీ మహిమ లేదు. విదేశీయులు మొదలైన వారెవ్వరినీ మహిమ చేయాల్సిన అవసరము లేదు. మహిమ అంతా ఒక్కరిదే, వేరెవ్వరికీ లేదు. ఉన్నతాతి ఉన్నతమైనవారు శివబాబా మాత్రమే. వారి నుండే ఉన్నతపదవి లభిస్తుంది. కనుక వారిని బాగా స్మృతి చేయాలి కదా. స్వయాన్ని రాజుగా చేసుకునేందుకు స్వయమే చదువుకోవాలి. బ్యాలిస్టరి చదివేవారు చదువు ద్వారా స్వయాన్ని బ్యాలిస్టరుగా చేసుకుంటారు కదా. శివబాబా మనలను చదివిస్తున్నారని మీకు తెలుసు. ఎవరైతే బాగా చదువుతారో వారే ఉన్నతపదవిని పొందుతారు. చదవనివారు పదవిని పొందలేరు. చదువు కొరకు శ్రమతము లభిస్తుంది. పావనంగా అవ్వడం ముఖ్యమైన విషయము ఈ చదువు. ఈ సమయంలో అందరూ తమోప్రధానంగా పతితులుగా ఉన్నారని మీకు తెలుసు. మంచి మనుష్యులు, చెడ్డ మనుష్యులు ఉండనే ఉంటారు. పవిత్రంగా ఉండేవారిని మంచివారని అంటారు. బాగా చదివి గొప్ప వ్యక్తులుగా అయినప్పుడు మహిమ ఉంటుంది. కాని అందరూ పతితులే. పతితులే పతితులను మహిమ చేస్తారు. సత్త్వయుగంలో పావనులుంటారు. అక్కడ ఎవ్వరూ ఎవ్వరినీ మహిమ చేయరు. ఇక్కడ పవిత్ర సన్యాసులు కూడా ఉన్నారు, అపవిత్ర గృహస్థులు కూడా ఉన్నారు. కనుక పవిత్రుల మహిమ గాయనము చేయబడుతుంది. అక్కడ యథా రాజా-రాణి తథా ప్రజలు,..... పవిత్రులు, అపవిత్రులని చెప్పేందుకు అక్కడ వేరే ఏ ధర్మమూ ఉండదు. ఇక్కడైతే కొందరు గృహస్థుల మహిమను కూడా గానము చేస్తూ ఉంటారు. వెళ్లి ముసల్వానులకు కూడా శిష్యులుగా అవుతారు, అటువంటివారికి ఆ ముస్లింలే ఖుదా సమానము, వారే దేవుడు. కాని అల్లాను పతితపావనుడు ముక్తిదాత, మార్గదర్శకుడు అని అంటారు.



అందరూ పతితపావనులెలా అవ్వగలరు! ప్రపంచంలో ఎంత గాఢాంధకారముంది! ఇప్పుడు పిల్లలైన మీరు అర్థము చేసుకున్నారు కనుక మేము చదివి స్వయం రాజులుగా అవ్వాలనే చింత ఉండాలి. ఎవరైతే బాగా పురుషార్థము చేస్తారో వారే రాజ్యతిలకాన్ని పొందుతారు. మేము కూడా ఈ లక్ష్మీనారాయణుల వలె అవుతామని పిల్లలలో ఉల్లాసముండాలి. ఇందులో తికమకపడే అవసరము లేదు. పురుషార్థము చేయాలి. దుఃఖపడరాదు. ఈ చదువు ఎటువంటిదంటే - మంచము పై పడుకుని కూడా చదవవచ్చు. విదేశములో ఉంటూ కూడా చదవవచ్చు. ఇంట్లో ఉంటూ కూడా చదవవచ్చు. ఈ చదువు ఇంత సహజమైనది. శ్రమపడి మీ పాపాలను సమాప్తము చేసుకోవాలి. ఇతరులకు కూడా అర్థం చేయించాలి. ఇతర ధర్మాలవారికి కూడా మీరు అర్థం చేయించవచ్చు. ఎవరికైనా మీరు ఆత్మలు అని తెలిపించాలి. ఆత్మల స్వధర్మము ఒక్కటే. ఇందులో ఏ వ్యత్యాసమూ ఉండజాలదు. శరీరాల నుండే అనేక ధర్మాలు వస్తాయి, ఆత్మల ధర్మము అయితే ఒక్కటే. అందరూ ఒకే తండ్రి సంతానమే. ఆత్మలను బాబా దత్తు తీసుకున్నారు. అందుకే బ్రహ్మ ముఖవంశావళి అని మహిమ చేస్తారు.

ఆత్మల తండ్రి ఎవరో ఎవరికైనా అర్థం చేయించవచ్చు. మీరు నింపించే ఫారంలో చాలా అర్థముంది. తండ్రి అయితే తప్పకుండా ఉన్నారు కదా. వారిని స్మృతి కూడా చేస్తారు. ఆత్మ తన తండ్రిని స్మృతి చేస్తుంది. ఈ రోజుల్లో భారతదేశంలో ఎవ్వరినైనా ఫాదర్(తండ్రి) అని అనేస్తారు. మేయర్ను కూడా ఫాదర్ అని అంటారు. కాని ఆత్మల తండ్రి ఎవరో ఇది మాత్రము ఎవ్వరికీ తెలియదు. మీరే తల్లి - తండ్రి... అని మహిమ కూడా చేస్తారు. కాని వారు ఎవరో, ఎలా ఉంటారో ఏమీ తెలియదు. భారతదేశములోనే మీరు మాతా-పితలని పిలుస్తారు. తండ్రియే ఇక్కడకు వచ్చి ముఖవంశావళిని రచిస్తారు. భారతదేశమునే మాతృదేశము అని అంటారు. ఎందుకంటే ఇక్కడే శివబాబా మాతా-పితల రూపములో పాత్రను అభినయిస్తారు. ఇక్కడే భగవంతుని మాతా-పితల రూపములో స్మృతి చేస్తారు. విదేశాలలో కేవలం గాడ్ ఫాదర్ అని పిలుస్తారు. కాని పిల్లలను దత్తు తీసుకునేందుకు తల్లి కూడా కావాలి కదా! పురుషుడు కూడా స్త్రీని దత్తు చేసుకుంటాడు, తర్వాత వారి ద్వారా పిల్లలు జన్మిస్తారు. రచన రచింపబడ్తుంది. ఇక్కడ కూడా ఇతనిలో తండ్రి అయిన పరమపిత పరమాత్మ ప్రవేశించి దత్తత చేసుకుంటారు. పిల్లలు జన్మిస్తారు అందుకే వీరిని మాతా-పిత అని అంటారు. వారు ఆత్మలకు తండ్రి, వారు ఇక్కడకు వచ్చి ఉత్పత్తి చేస్తారు. మీరు పిల్లలుగా అవుతారు. కనుక ఫాదర్, మదర్ అని అంటారు. అది అతిమధురమైన ఇల్లు, అక్కడ ఆత్మలు నివసిస్తాయి. అక్కడకు బాబా తప్ప వేరెవ్వరూ తీసుకెళ్లేరు. ఎవరైనా కలిస్తే మీరు మధురమైన ఇంటికి వెళ్ళాలని అనుకుంటున్నారా? అని అడగండి. అలాగైతే తప్పకుండా పావనంగా అవ్వాలి ఉంటుందని చెప్పండి. ఇప్పుడు మీరు పతితులుగా ఉన్నారు. ఇది ఇనుప యుగ తమోప్రధాన ప్రపంచము. ఇప్పుడు మీరు వాపస్ ఇంటికి వెళ్ళాలి. ఇనుప యుగ ఆత్మలు వాపస్ ఇంటికి వెళ్ళలేవు. ఆత్మలు మధురమైన ఇంటిలో పవిత్రంగా ఉంటాయి. కనుక స్మృతి ద్వారానే వికర్మలు వినాశనమౌతాయని ఇప్పుడు తండ్రి అర్థం చేయిస్తున్నారని చెప్పండి. ఏ దేహధారిని స్మృతి చేయకండి. బాబాను ఎంతగా స్మృతి చేస్తారో అంత పావనంగా అవుతారు, అంతేకాక నెంబరువారుగా ఉన్నతపదవిని పొందుతారు. లక్ష్మీనారాయణుల చిత్రము చూపించి ఎవరికైనా అర్థం చేయించడం కూడా సులభము. భారతదేశంలో వీరి రాజ్యముండేది. వీరు రాజ్యము చేయునప్పుడు

విశ్వములో శాంతి ఉండేది. విశ్వములో శాంతిని తండ్రి మాత్రమే తీసుకురాగలరు. వేరెవ్వరికీ ఆ శక్తి లేదు. ఇప్పుడు తండ్రి మనకు రాజయోగాన్ని నేర్పిస్తున్నారు, నూతన ప్రపంచములో రాజాధి రాజులుగా ఎలా అవ్వగలరో తెలియజేస్తున్నారు. బాబాయ్ జ్ఞానసాగరులు. కాని వారిలో ఏ జ్ఞానముందో ఎవ్వరికీ తెలియదు. సృష్టి ఆదిమధ్యాంతాల చరిత్ర - భూగోళాలు బేహద్ తండ్రి మాత్రమే వినిపిస్తారు. మనుష్యులు కొన్నిసార్లు సర్వవ్యాపి అని అంటారు లేక అందరి అంతరంగమును తెలిసినవాడని అంటారు. స్వయాన్ని ఇలా చెప్పుకోలేరు. ఈ విషయాలన్నీ తండ్రి కూర్చుని అర్థము చేయిస్తున్నారు. బాగా ధారణ చేసి హర్షితంగా అవ్వాలి. ఈ లక్ష్మీనారాయణుల చిత్రాన్ని సదా హర్షితముఖులుగానే తయారుచేస్తారు. స్కూలులో పెద్ద తరగతిలో చదివేవారు ఎంత హర్షితంగా ఉంటారు. వీరు చాలా పెద్ద పరీక్ష పాస్ అవుతున్నారని ఇతరులు కూడా అర్థము చేసుకుంటారు. ఇది చాలా ఉన్నతమైన చదువు. ఫీజు(రుసుము) మొదలైనవి ఏవీ అవసరము లేదు. కేవలం ధైర్యము కావాలి. స్వయాన్ని ఆత్మ అని భావించి తండ్రిని పృతి చేయాలి. ఇందులోనే మాయ విఘ్నాలను కలిగిస్తుంది. పవిత్రులు కండి అని తండ్రి చెప్పున్నారు. తండ్రితో ప్రతిజ్ఞ చేసి మళ్ళీ ముఖము నల్లగా చేసుకుంటారు అనగా వికారాలకు వశమౌతారు. మాయ చాలా శక్తివంతమైనది. ఫెయిల్ అయ్యారంటే వారి పేరు మహిమ చేయబడదు. ఫలానా - ఫలానా వారు ప్రారంభము నుండి చాలా బాగా నడుస్తున్నారు అని మహిమ గాయనము చేయబడ్తుంది. మీ కొరకు మీరే పురుషార్థము చేసి రాజధానిని ప్రాప్తి చేసుకోవాలని తండ్రి చెప్పున్నారు. చదువు ద్వారా ఉన్నతపదవిని పొందుకోవాలి. ఇది రాజయోగము, ప్రజాయోగము కాదు. కాని ప్రజలుగా కూడా అవుతారు కదా. వీరు ఏ పదవికి యోగ్యులుగా అవుతారని ముఖము ద్వారా, సర్వీసు ద్వారా తెలిసిపోతుంది. ఇంటిలో విద్యార్థి నడవడికల ద్వారా మొదటి నెంబరులో వస్తాడా? మూడవ నంబరులో వస్తాడా? అని అర్థం చేసుకుంటారు కదా. ఇక్కడ కూడా అలాగే. అంత్యములో పరీక్ష పూర్తి అయినప్పుడు మీకు అంతా సాక్షాత్కారమవుతుంది. సాక్షాత్కారమవ్వడంలో సమయము పట్టదు. తర్వాత నేను పాస్ కాలేదని సిగ్గుపడ్తారు. పాస్ కాని వారిని ఎవరు ప్రేమిస్తారు?

మనుష్యులు సినిమా చూచుటలో చాలా సంతోషం అనుభవిస్తారు కాని బయోస్కోపు (సినిమా) నెంబరువన్ మురికిగా తయారు చేసేదని తండ్రి చెప్తారు. దానిని చూసేవారు చాలా వరకు ఫెయిల్ అయ్యి పడిపోతారు. కొందరు స్త్రీలకు కూడా సినిమాలు చూడకపోతే నిద్రపట్టదు. సినిమా చూసేవారు అపవిత్రులయ్యే పురుషార్థము తప్పకుండా చేస్తారు. ఇక్కడ ఏం జరుగుతూ ఉందో, ఎందులో మనుష్యులు సంతోషము ఉందని అనుకుంటున్నారో అదంతా దుఃఖమునిచ్చేదే. ఇవి వినాశి సంతోషాలు. అవినాశి ఖుషీ అవినాశి తండ్రి ద్వారానే లభిస్తుంది. బాబా మనలను ఈ లక్ష్మీనారాయణుల వలె తయారు చేస్తారని మీకు తెలుసు. మొదట 21 జన్మలకని వ్రాసేవారు. కాని ఇప్పుడు బాబా 50-60 జన్మలని వ్రాస్తారు ఎందుకంటే ద్వాపరములో కూడా మొదట చాలా ధనవంతులుగా సుఖంగా ఉంటారు కదా. భలే పతితులుగా అవుతారు కాని ధనము చాలా ఉంటుంది. పూర్తిగా తమోప్రధానమైనప్పుడు దుఃఖము మొదలవుతుంది. మొదట సుఖంగానే ఉంటారు. ఎప్పుడు చాలా దుఃఖితులుగా అవుతారో అప్పుడు తండ్రి వస్తారు. మహాఅజామికుని వంటి పాపులను కూడా ఉద్ధరిస్తారు. నేను అందరినీ ముక్తిధామానికి తీసుకెళ్తాను, అంతేకాక సత్యయుగ రాజ్యమును కూడా మీకు ఇస్తానని తండ్రి చెప్తారు. సర్వులకు కళ్యాణము జరుగుతుంది కదా.



శాంతిధామానికి గానీ, సుఖధామానికి గానీ అందరినీ తమ-తమ గమ్యాలకు చేర్చుతారు. సత్యయుగంలో అందరికీ సుఖముంటుంది. శాంతిధామంలో కూడా సుఖంగా ఉంటారు. విశ్వంలో శాంతి నెలకొనాలని అంటారు. ఈ లక్ష్మీనారాయణుల రాజ్యమున్నప్పుడు విశ్వములో శాంతి ఉండేది కదా. దుఃఖమనే మాటే ఉండదు. దుఃఖము కాని, అశాంతి కాని ఉండదని చెప్పండి. ఇక్కడైతే ఇంటింటిలో అశాంతే ఉంది. అన్ని దేశాలలో అశాంతే ఉంది. పూర్తి విశ్వములోనే అశాంతి ఉంది. ఎన్ని ముక్కలు ముక్కలైపోయింది! ఎన్ని విభజనలు! నూరు మైళ్ళకు ఒక భాష ఉంటుంది. ఇప్పుడు భారతదేశపు ప్రాచీన భాష సంస్కృతము అని అంటారు. ఇప్పుడు ఆది సనాతన ధర్మము గురించే తెలియనప్పుడు ఇది ప్రాచీన భాష అని ఎలా చెప్పగలరు? ఆదిసనాతన దేవీదేవతా ధర్మము ఎప్పుడుండేదో మీరు చెప్పగలరా? మీలో కూడా నెంబరువారుగా ఉన్నారు. కొందరు మంద బుద్ధిగలవారు కూడా ఉన్నారు. వీరు రాతి బుద్ధిలాంటి వారని చూస్తూనే అర్థమైపోతుంది. ఓ భగవంతుడా! వీరి బుద్ధికి వేయబడిన తాళమును తెరవండిని అజ్ఞాన కాలంలో కూడా అంటారు కదా.

పిల్లలైన మీ అందరికీ బాబా జ్ఞాన ప్రకాశమునిస్తున్నారు. దాని ద్వారా తాళము తెరవబడుతూ ఉంటుంది. అయినా కొందరి బుద్ధి తెరుచుకోదు. “బాబా, మీరు బుద్ధివంతుల బుద్ధి, మా పతి బుద్ధికి వేయబడిన తాళము తెరవండి” అని అంటారు. నేను ఒక్కొక్కరి బుద్ధికి వేయబడిన తాళాన్ని కూర్చుని తెలిచేందుకు రాలేదని బాబా చెప్తారు. అందరి బుద్ధి తెరవబడినట్లయితే అందరూ మహారాజా - మహారాణులుగా అవుతారు. నేనెలా అందిరి తాళాన్ని తెరవగలను. వారు సత్యయుగములో వచ్చే అవకాశమే లేనప్పుడు నేనెలా తాళాన్ని తెరవగలను! ద్రామానుసారము సమయానుసారము వారి బుద్ధి తాళము తెరవబడుతుంది. నేనెలా తెరుస్తాను! ద్రామా పైన కూడా ఆధారపడి ఉంది కదా. అందరూ పూర్తిగా పాస్ అవ్వలేరు. స్కూలులో కూడా నెంబరువారుగా ఉంటారు. ఇది కూడా చదువే. ప్రజలు కూడా తయారవ్వాలి. అందరి తాళము తెరిచినట్లయితే ప్రజలు ఎక్కడ నుండి వస్తారు? ఈ నియమమే లేదు. పిల్లలైన మీరు పురుషార్థము చేయాలి. ప్రతి ఒక్కరి పురుషార్థము ద్వారా తెలుసుకోవచ్చు. ఎవరైతే బాగా చదువుతారో వారిని అన్ని స్థానాలకు పిలుస్తూ ఉంటారు. ఎవరెవరు బాగా సర్వీసు చేస్తున్నారో బాబాకు తెలుసు. పిల్లలు బాగా చదవాలి. బాగా చదివితే ఇంటికి తీసుకెళ్తాను. మళ్ళీ స్వర్గములోకి పంపిస్తాను. చదవకుంటే శిక్షలు చాలా కఠినంగా ఉంటాయి. పదవి కూడా భ్రష్టమైపోతుంది. విద్యార్థులు టీచరును ప్రత్యక్షము చేయాలి. స్వర్ణమ యుగంలో పాఠస బుద్ధి ఉండేది. ఇప్పుడు ఇనుప యుగము కనుక ఇక్కడ స్వర్ణమ యుగ బుద్ధి ఎలా ఉంటుంది? ఒకే రాజ్యము, ఒకే ధర్మము ఉన్నప్పుడు విశ్వములో శాంతి ఉండేది. భారతదేశములో వీరి రాజ్యమున్నప్పుడు విశ్వములో శాంతి ఉండేదని మీరు వార్తాపత్రికలలో కూడా ప్రచురించవచ్చు. చివరికి తప్పకుండా అర్థము చేసుకుంటారు. పిల్లలైన మీ పేరు ప్రసిద్ధమవ్వాలి. ఆ చదువులో అనేక పుస్తకాలు మొదలైనవి చదువుతారు. ఇక్కడ అటువంటిదేమీ లేదు. చదువు చాలా సులభము. పోతే స్మృతిలో మంచి మంచి మహారథులు కూడా ఫెయిల్ అవుతారు. స్మృతి పదును లేకుంటే జ్ఞాన ఖడ్గము ఉపయోగపడదు. చాలా స్మృతి చేసినట్లయితే పదును వస్తుంది. భలే బంధనములో ఉండి కూడా స్మృతి చేస్తూ ఉంటే చాలా లాభముంటుంది. ఎప్పుడూ బాబాను చూసి కూడా ఉండరు, స్మృతిలోనే ప్రాణము వదిలేస్తారు. కనుక చాలా మంచి పదవి పొందుకోగలరు. ఎందుకంటే చాలా స్మృతి చేస్తారు. తండ్రి స్మృతిలో



ప్రేమతో కన్నీరు కారుస్తారు, ఆ కన్నీరు ముత్యాలుగా అవుతాయి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రయత్నాలు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. మీ కొరకు మీరే పురుషార్థము చేసి ఉన్నతపదవిని పొందాలి. చదువు ద్వారా స్వయానికి రాజ్యతిలకమును దిద్దుకోవాలి. జ్ఞానము బాగా ధారణ చేసి సదా హల్దితంగా ఉండాలి.
2. జ్ఞాన ఖడ్గములో స్మృతి అనే పదును నింపాలి, స్మృతి ద్వారానే బంధనాలను తెంచాలి, ఎప్పుడూ చెడు సినిమాలు చూసి మీ సంకల్పాలను అపవిత్రంగా చేసుకోరాదు.

**వరదానము :- “ సదా ఏకాంతము మరియు స్మరణలో జిజ్ఞాస  
ఉండే బేహద్ వానప్రస్థ భవ ”**

వర్తమాన సమాయనుసారము మీరందరూ వానప్రస్థ అవస్థకు సమీపంగా ఉన్నారు. వానప్రస్థులు ఎప్పుడూ బొమ్మలతో ఆడుకోరు. వారు సదా ఏకాంతంగా స్మరణ చేస్తూ ఉంటారు. మీరందరూ బేహద్ వానప్రస్థులు. సదా ఒక్కరి అంత్యములో అనగా నిరంతరం ఏకాంతంలో ఉండండి, ఏకాంతముతో పాటు ఒక్కరిని స్మృతి చేస్తూ స్మృతిస్వరూపులుగా అవ్వండి. పిల్లలందరి పట్ల బాప్ దాదాకు ఇదే శుభ ఆశ ఉంది - ఇప్పుడు తండ్రి మరియు పిల్లలు సమానంగా అవ్వాలి. సదా స్మృతిలో ఇమిడి ఉండాలి. సమానంగా అవ్వడమే ఇమిడి పోవడం - ఇదే వానప్రస్థ స్థితికి గుర్తు.

**సోగర్స్ :- “ మీరు ధైర్యంగా ఒక అడుగు వేస్తే, తండ్రి వేయి అడుగుల సహాయం  
చేస్తారు. ”**